

MINUTI

KUNSILL LOKALI ŻURRIEQ

IS-SEBA' LEĠISLATURA

LAQGHA NUMRU ERBGĦA U TLETIN

14 ta' Jannar, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fis-6.30 ta' filgħaxija.

PREŻENTI

Is-Sindku Ignatius Farrugia, l-Viċi Sindku Rita Grima u Kunsilliera s-Sinjura Rita Bellizzi, s-Sur Joseph D'Amato, Dr Claudio Zammit, s-Sur Pierre Farrugia, is-Sur Raymond Grixti, s-Sur Kevin Sam Farrugia u s-Sur David Abdilla.

SKUŻAT

Il-Kunsilliera s-Sur Dino Bonnici u Vincent Marmara nfurmaw li minhabba x-xogħol ma setgħux jattendu għas-seduta tal-lum. **Dok 1.** mehmuża.

Is-Sur Ayrton Farrugia – Ambaxxatur tal-Vot 16 għal-lokalita' ma attendiex.

UFFIĊĠJAL PREŻENTI

Is-Segretarju Eżekuttiv Josianne Cilia Mumford.

MINUTI

Is-Sindku Ignatius Farrugia ppesieda l-laqgħa.

34.1 *Kunsiderazzjoni u Approvazzjoni tal-Minuti*

- 34.1.1 Il-Kunsillier Pierre Farrugia staqsa fuq punt 32.1.1 fuq it-twessieh ta' Vjal ix-Xarolla. Is-Sindku qal li kellu laqgħa ma' Transport Malta fejn gie nfurmat li l-art għada ma giet esproprijata, b'hekk il-każ għadu wieqaf.
- 34.1.2 Fir-rigward ta' punt 33.6.1, il-Kunsillier Joseph D'Amato qal li l-fondi fuq toroq kienu ingħataw u mqassma speċjalment f'toroq arterjali.
- 34.1.3 Fir-rigward ta' punt 33.6.4, il-Kunsillier Joseph D'Amato qal li jrid li l-Kunsill jitlob din l-informazzjoni lir-Regjun Nofsinhar:
- Kemm ingħataw citazzjonijiet taht il-mina ta' Hal Kirkop?
 - X'kienu l-kontravenzjonijiet li ingħataw?
 - Min jindika li l-warden għandhom ikunu taht il-mina?
 - Għaliex tara wardens biss taht il-mina ta' Hal Kirkop u mhux taht mini

oħra f'Malta?

34.1.4 Il-minuti ta' seduta 33ġew approvati.

34.2 *Approvazzjoni tal-Minuti tal-Kumitat Amministrattiv Ta' Bubaqra u tas-Sotto Kumitati Anzjani*

34.2.1 Il-minuti tal-Kumitat Amministrattiv ta' Bubaqra numru 7 li inżammet fis-12 ta' Jannar, 2015, ġew approvati.

F'dan il-ħin daħal għas-seduta l-Kunsillier Raymond Grixti (ħin 18:45)

34.2.2 Il-minuti tas-seduti tas-sotto kumitat Anzjani li nżammet fit-28 ta' Novembru, 2014 ġew approvati.

34.3 *Approvazzjoni tal-Minuti Gal Xlokk*

34.3.1 Ġew approvati l-minuti tal-Gal Xlokk numru 53.

34.4 *Komunikazzjoni mis-Sindku*

34.4.1 Is-Sindku għamel dawn ir-ringrazzjamenti:

- Lill-Kunsillier Kevin Sam Farrugia u lil missieru talli ħadu ħsieb li volontarjament iżejnu il-faċċata tal-bini tal-Kunsill Lokali għal żmien il-Milied. Il-Kunsill approva li tintbagħat ittra ta' ringrazzjament lis-Sur Farrugia għal xogħlu.
- Lill-Kunsillier Joseph D'Amato u lil dawk li ħadmu biex l-attività tal-kunċert tal-Milied setgħet kienet suċċess.
- Lill-Kunsillier Joseph D'Amato tal-inizjattiva li għamel il-kalendarju għas-sena 2015. Hu zied jgħid li kellu kliem ta' tifhir għal dan il-kalendarju u ġie apprezzat aktar mill-Kunsill News.
- Lill-Kunsillier Rita Bellizzi tal-attività li għamlet lill-anzjani fi żmien il-Milied u informa li kellu kliem pozittiv fuq l-attività'.

34.4.2 Is-Segretarju Eżekuttiv ġibdet l-attenzjoni li l-ex post tas-Sigurta' Soċjali hu tal-privat u għalhekk il-Kunsill ma jistax jitlob devoluzzjoni għalih

34.4.3 Is-Segretarju Eżekuttiv ġibdet l-attenzjoni li ser jinħarġu fondi għall-proġetti kapitali u l-Kunsilli lokali ġew mitluba jattendu għal-laqgħa ta' tagħrif. Għaliha attendew hi flimkien mas-Sindku. Kien hemm qbil li għal dawn il-fondi l-Kunsill japplika fuq il-proġett ta' Triq Gervase Mathew.

34.4.4 Is-Segretarju Eżekuttiv ġibdet l-attenzjoni fuq email li rċieva l-Kunsill li minħabba l-istat finanzjarju li jinsab fih ma jistax jgħamel proġetti kapitali.

34.4.5 Is-Segretarju Eżekuttiv ġibdet l-attenzjoni tal-permess li ingħata mill-Mepa fuq barriera f'Wied Moqbol. Dan il-każ tqajjem ukoll fil-ġurnal Malta Today. Kien hemm qbil li l-Kunsill jitlob lill-perit tal-Kunsill biex jiġbor

id-dokumentazzjoni kollha fuq il-każ u jitolbu jistaqsi għaliex fis-sena 2005 l-permess għall-barriera ġie rrifjutat u f'din is-sena ġie aċċettat.

- 34.4.5 Is-Segretarju Eżekuttiv ġibdet l-attenzjoni li resident ilmenta fuq il-kwantita' ta' hmieg tal-għasafar li qed ikun hemm fil-ġnien ta' quddiem l-iskola primarja taż-żurrieq. Dan ir-resident ilment fuq l-istess każ mal-Prim Ministru, il-Ministru tal-Edukazzjoni, s-Sanita u mal-kap tal-iskola primarja. Is-Segretarju Eżekuttiv infurmat li hi wriet lil dan ir-resident l-ispiza li għamel il-Kunsill biex installa canopy fl-akwata, u l-fondi li jingħata biex issir manutenzjoni fil-ġonna u soft areas li hawn fir-raħal u fiehmet li huma f'it wisq biex tlaħħaq mal-ispejjeż li jinvolvi l-istess ġnien.

Kien hemm qbil li l-Kunsill jibda jieħu l-prekawzjonijiet biex is-siġar tal-ġnien jiġu miżbura regolament.

34.5 *Increment tal-Impjegata Maria Briffa Callus*

- 34.5.1 Is-Segretarju Eżekuttiv infurmat li l-iskrivana Maria Briffa Callus waslet biex tieħu r-raba' increment fis-salarju tagħha. Is-Segretarju Eżekuttiv issuggeriet li l-imsemmi increment jittiehed minhabba li x-xogħol tal-iskrivana hu sodisfaċenti ħafna.

Kien hemm qbil unanimu fuq dan.

34.6 *Rapporti ta' Performance Appraisal tal-impjegati kollha u tas-Segretarju eżekuttiv*

- 34.6.1 Is-Segretarju Eżekuttiv ressqet ir-rapporti li hejjiet fuq l-impjegati kollha. Ġew approvati li l-impjegati kollha jieħdu s-6% tal-performance bonus. Kien hemm qbil unanimu.

- 34.6.2 F'dan il-ħin is-Segretarju Eżekuttiv ħarġet mis-seduta biex jiġi diskuss ir-rapport tal-performance appraisal tagħha.

Wara li s-Segretarju Eżekuttiv daħlet lura għas-seduta, s-Sindku informa lis-Segretarju Eżekuttiv li kien hemm qbil unanimu li s-Segretarju Eżekuttiv tieħu l-ammont ta' 10% tal-performance bonus.

34.7 *Approvazzjoni tar-Rapport Finanzjarju ta' Kull kwart – L-aħħar kwart tas-sena 2014.*

- 34.7.1 Il-Kunsill approva r-rapport finanzjarju tal-aħħar kwar tas-sena 2014 imhejji mill-accountant tal-Kunsill. **Dok 2. meħmuż.**

34.8 *Budget*

- 34.8.1 Is-Segretarju Eżekuttiv ippreżentat il-budget għas-sena 2015. Il-budget ġie approvat. **Dok 3. meħmuż.**
- 34.8.2 Is-Segretarju Eżekuttiv ressqet ukoll ir-rapport annwali amministrattiv għat-tielet sena tal-leġislatura preżenti. Dan ir-rapport ġie diskuss u approvat. **Dok 4 meħmuż.**
- 34.7.3 Is-Segretarju Eżekuttiv ressqet ir-rapport ta' pjan ta' Hidma għat-tliet snin li ġejjen 2015 – 2017. Ir-rapport ġie diskuss u approvat. **Dok 5 meħmuż.**
- 34.9** *Data għal-laqgħa annwali tal-lokalita'*
- 34.9.1 Kien hemm qbil li d-data tal-laqgħa annwali tkun nhar l-Erbgħa 11 ta' Frar, 2015 fis-6.30pm, qabel is-seduta tal-Kunsill.
- 34.10** *Hinijiet tax-xogħol tal-impjegata Francesca Camilleri*
- 34.10.1 Is-Segretarju Eżekuttiv ressqet ittra li l-impjegata Francesca Camilleri baġtet għall-approvazzjoni tal-Kunsill, fejn fiha talbet biex mit-2 ta' Frar, 2015 tibda taħdem mid-9.00am sas-14:00 minflok kif qed taħdem issa mill-11:30 sal 16:30.
- Is-Segretarju Eżekuttiv qalet li hi ma ssibx oġġezzjoni fuq il-hinijiet mitluba.
- Kien hemm qbil li l-hinijiet mitluba jkunu approvati.
- 34.11** *Rapport mill-Kunsillier David Abdilla rigward l-Assemblea favur il-Paċi.*
- 34.11.1 Is-Segretarju Eżekuttiv ressqet ir-rapport li hejja l-Kunsillier David Abidlla tar-rappreżentazzjoni fl-Assemblea favur il-paċi. **Dok 6 meħmuż**
- 34.12** *Ċerimonja tal-ghoti ta' Automated External Defibrillator*
- 34.12.1 Is-Sindku stieden lill-President is-Sur Jesmond Aquilina u lis-Segretarju Eżekuttiv is-Sinjura Elizabeth Vassallo, tar-Reġjun Nofsinhar biex jipprezentaw l-Automated External Defibrillator waqt is-seduta tal-Kunsill. Is-Sindku Ignatius Farrugia rringrazzja lill-President is-Sur Jesmond Aquilina tax-xogħol li għamel tul din il-leġislatura u tal-ghajnuna li dejjem joffri lill-Kunsilli Lokali u qal li jhossu onorat li r-Reġjun tan-Nofsinhar għandu lis-Sur Aquilina bħala President. Is-Sindku rringrazzja ukoll lis-

Segretarju Eżekuttiv is-Sinjura Elizabeth Vassallo u lill-istaff tar-Reġjun tas-servizz li jagħtu.

Il-President rringrazzja lis-Sindku tar-rikonoxximent li wera u qal li hu dejjem kien disponibbli għall-14 –il Kunsill u dejjem mexxa parzjali ma kulhadd. Tul din il-leġislatura ta fondi lill-Kunsilli biex jintużaw għal-libreriji, CCTVs u l-magna Defibrillator, dawn kollha fondi li jiġu mfaddla miċ-ċittazjonijiet li jingħataw. Hu qal li mhix l-intenzjoni tiegħu li jinżammu fondi mingħajr ma jitqassmu bejn il-Kunsilli involuti. Inizjattiva ġdida ser tkun li jagħti 50,000Euro maqsuma bejn l-14 –il Kunsill biex jintużaw fuq sinjali u marki tat-toroq għax jaf kemm hi diffiċli li tagħmel il-manutenzjoni meħtieġa għalihom.

Wara ċ-ċerimonja tal-għoti ta' din il-magna, kien hemm diskussjoni fuq punt numru 34.1.3 fejn ġew imwieġba l-punti kollha.

- Il-mina ta' Hal Kirkop tinsab fil-konfini ta' Hal Kirkop u hu l-Kunsill tal-lokalita' li jordna li jkun hemm il-wardens hdejha.
- Il-kontravvenzjonijiet li jingħataw taht il-mina jvarjaw minn- nuqqas ta' ilbies tas-seat belt, użu tal-mobile phone u dawn mhu mixgħul.
- L-ammont ta' flus li jiġu ġġenerati mill-kontravvenzjonijiet ta' taht il-mina persentaġġ minnhom jinqasm bejn il-Kunsilli tar-reġjun, persantaġġ iehor jithallas lill-Kunsill Lokali ta' }al Kirkop, barra li minnhom ukoll jithallsu l-ispejjeż tal-istess reġjun.

Kien hemm qbil unanimu li l-Kunsill jikteb biex jitlob is-servizz tal-warden f'dawn il-postijiet:

- Fejn il Maypole fi Triq Bronja
- Fi Triq Sant Anrija (il parti li tinsab one way)
- Triq il-Kbira ma' Triq ic-Combini
- fejn il-Bronz Bar f'Misrah ir-repubblika
- Fi Triq G M Callus (fejn il muzew tal bniet)

34.13

Tiġdid ta' Kuntratt:

RR67/10/12 Road Works & other related works

34.13.
1

Kien hemm qbil li l-kuntratt RR67/10/12 Road Works & other related works jiġi mġedded għal sena oħra.

34.14

Sejhiet godda għall-Offerti tal-Kuntratti:

***Maintenance of Traffic Signs & Road Markings
Horticultural Works at 8 Public Gardens & Maintenance of Soft
Areas***

34.14. Kien hemm qbil li jinhareg l-avviz tal-offerti għaż-żewg kuntratti.
1

34.15 *Approvazzjoni: Xogħlijet u Servizzi*

34.15. Il-Viçi Sindku Rita Grima qalet li kien hemm ħsara tal-WSC fi Triq Rokku
1 Buhagiar fejn saret trinka u t-tarmakk tagħha inqala' wara ffit granet. Kien hemm qbil li jsir rapport lill-WSC.

34.15. Il-Viçi Sindku Rita Grima qalet li kienet mistiedna għal-riċeviment tal-
2 Milied li sar lill-persuni bi bżonnijiet speċjali u xartilhom rigal kull wieħed bi spejjeż tagħha personali.

34.15. Il-Kunsillier Rita Bellizzi qalet li l-attività' li jmiss għall-anzjani ser tkun
3 mawra f'Għawdex. Hi qalet li bdiet tqassam ir-rigali lill-anzjani ta' '1 fuq minn 85 sena. Ir-rigali huma mugs. Fuq suggeriment tal-Kunsillier Pierre Farrugia, kien hemm qbil li tingħata l-lista lill-kunsilliera kollha, tal-persuni li huma intitolati li jieħdu dan ir-rigal.

34.15. IL-Kunsillier Rita Bellizzi ssuggeriet li minhabba li Triq il-Qrendi tkun
4 perikoluża meta jkollha parkegg fuq żewg naħat, din issir 'one way'.

Kien hemm qbil biex is-suggeriment jitqajjem f'legislatura oħra.

34.15. Il-Kunsillier Raymond Grixti qal dawn l-ilmenti:
5

- li hemm bżonn patching fi Triq l-Imqabba fil-parti minn fejn jispiċċa l-bini sa qabel taqbad it-triq ta' Hal Millieri.
- bżonn ta' qtugħ ta' ħaxix fi Ġnien il-Bennej.

Kien hemm qbil li issir l-ordni għax-xogħol.

34.15. Il-Kunsillier Claudio Zammit qal li fl-aħħar ta' Novembru, l-Kunsill ta'
6 Borgo Maggiore inbidel minhabba li kien hemm elezzjoni u żewg persuni biss mill-Kunsill preċedenti, baqgħu membri fil-Kunsill preżenti. Is-Sindku l-gdid huwa Federico Cavelli. Hu zied jgħid li l-Kunsill ta' Borgo Maggiore tella' wirja ta' ritratti, ta' attivitajiet li l-Kunsill kellu mal-Kunsill taż-żurrieq tul dawn l-aħħar 14 – il sena kemm ilu li sar dan il-ġemellaġġ.

Il-Kunsillier Claudio Zammit qal li filwaqt li jittama li tali ġemellaġġ jimxi fuq l-istess linji li mxew Kunsilli preċedenti, ssuggerixxa li l-Kunsill taż-żurrieq jibgħat ittra ta' awguri lill-Kunsill ta' Borgo Maggiore għal-legislatura l-gdida.

Kien hemm qbil fuq dan.

34.15. Il-Kunsillier Pierre Farrugia qal li hemm bżonn li titneħħa *reserved parking*
7 li m'għadux jintuża fi Triq il-Qrendi k/m Triq il-Ħaddiema. Kien hemm qbil li ssir l-ordni għax-xogħol.

34.15. Il-Kunsillier Kevin Sam Farrugia qal li Transport Malta m'aċċettatx it-talba
8 tal-Kunsill biex ikun hemm parkeġġ riservat għall-minibuses quddiem l-iskola waqt il-ħijiet tad-dhulo u hrug tat-tfal. Hu talab biex il-Kunsill jitlob spejgazzjoni għal dan. Kien hemm qbil fuq dan.

34.15. Il-Kunsillier Kevin Sam Farrugia talab biex it-taxi stand li hemm f'Misrah
9 Mattia Preti titneħħa għax qatt ma tkun użata.
Kien hemm qbil fuq dan.

34.16 Kunsiderazzjoni u Approvazzjoni tal-iskeda ta' Pagamenti

34.16. Is-Segretarju Eżekuttiv ipprezentat l-iskeda ta' pagamenti anessa bhala **Dok**
1 **7** għall-ammont totali ta' €33,808.21

Il-mozzjoni għaddiet u l-iskeda ta' pagamenti giet iffirmata mis- Sindku Ignatius Farrugia, mill-Viċi Sindku Rita Grima u l-Kunsillier Kevin Sam Farrugia.

34.17 Data tas-seduta li jmiss.

34.17. Il-laqgħa ntemmet b'dan l-item fuq l-aġenda fit-8.40 ta' filgħaxija. Il-
1 Kunsilliera prezenti qablu li d-data tal-laqgħa li jmiss issir nhar l-Erbgħa 11 ta' Frar, 2015, fis-7.30 ta' filgħaxija.

Konfermati, illum ___ ta' Frar, 2015

Ignatius Farrugia
Sindku

Josianne Cilia Mumford
Segretarju Eżekuttiv